

ಕರ್ನಾಟಕ ಸರ್ಕಾರ

ಕರ್ನಾಟಕ ಸರ್ಕಾರದ ಸಚಿವಾಲಯ,
ಬಹು ಮಹಡಿಗಲ್ ಕಟ್ಟಡ,

ಇಡಿ 113 ವಿವಿಧ 2005

ಬೆಂಗಳೂರು, ದಿನಾಂಕ: 2-11-2006

ಸುತ್ತೋಲೆ

ವಿಷಯ:- ರಾಜ್ಯದಲ್ಲಿ ಖಾಸಗಿ ಪ್ರಾಥಮಿಕ ಮತ್ತು ಪ್ರೌಢ ಶಾಲೆಗಳಿಗೆ ಹಾಗೂ ಪದವಿ
ಮಾರ್ಪಡಾಣಿ ಕಾಲೇಜುಗಳಿಗೆ ಮಾನ್ಯತೆ ನೀಡುವ ಬಗ್ಗೆ.

ಉಲ್ಲೇಖ:- (1) ಆಯುಕ್ತರು, ಸಾರ್ವಜನಿಕ ಶಿಕ್ಷಣ ಇಲಾಖೆ, ಬೆಂಗಳೂರು ಇವರ
ದಿನಾಂಕ: 17-08-2002ರ ಸುತ್ತೋಲೆ ಸಂಖ್ಯೆ: ಸಿ8(8) ಶಾಶಿಲ/ಅಧಿಕ
ವಿಭಾಗ /2001-02.

(2) ಆಯುಕ್ತರು, ಸಾರ್ವಜನಿಕ ಶಿಕ್ಷಣ ಇಲಾಖೆ, ಬೆಂಗಳೂರು, ಇವರ
ದಿನಾಂಕ: 12-12-2002ರ ಸುತ್ತೋಲೆ ಸಂಖ್ಯೆ: ಸಿ8(3) ಶಾಶಿಲ/ಅಧಿಕ
ವಿಭಾಗ / 2001-2002.

(3) ಆಯುಕ್ತರು, ಸಾರ್ವಜನಿಕ ಶಿಕ್ಷಣ ಇಲಾಖೆ, ಬೆಂಗಳೂರು, ಇವರ
ದಿನಾಂಕ: 17-09-2005ರ ಸುತ್ತೋಲೆ ಸಂಖ್ಯೆ: ಸಿ8(7)ಶಾಶಿಲ/ಸುತ್ತೋಲೆ
01/2005-06.

ಇತರೆ ಅಂಶಗಳ ಜೊತೆಗೆ, ರಾಜ್ಯದಲ್ಲಿನ ಖಾಸಗಿ ಪ್ರಾಥಮಿಕ ಮತ್ತು ಪ್ರೌಢ ಶಾಲೆಗಳಿಗೆ
ಮಾನ್ಯತೆ ನೀಡುವ ಬಗ್ಗೆ ಆಯುಕ್ತರು, ಸಾರ್ವಜನಿಕ ಶಿಕ್ಷಣ ಇಲಾಖೆ, ಬೆಂಗಳೂರು, ಇವರು
ಉಲ್ಲೇಖಿತ ದಿನಾಂಕ: 17-08-2002ರ ಸುತ್ತೋಲೆಯನ್ವಯ, ಅದರ ಪುಟ-1 ರಿಂದ 4ರಲ್ಲಿನ
ಭಾಗ-1ರಲ್ಲಿರುವಂತೆ ಸೂಚನೆಗಳನ್ನು ನೀಡಲಾಗಿದೆ. ತದ ನಂತರ, ಈ ಕುರಿತು ಮೇಲೆ (2)
ಮತ್ತು (3)ರಲ್ಲಿ ಉಲ್ಲೇಖಿಸಲಾದ ಸುತ್ತೋಲೆಗಳನ್ವಯ ಆಯುಕ್ತರು, ಸಾರ್ವಜನಿಕ ಶಿಕ್ಷಣ
ಇಲಾಖೆ, ಬೆಂಗಳೂರು, ಇವರು ಸೂಚನೆಗಳನ್ನು ನೀಡಿರುತ್ತಾರೆ.

2. ಮೇಲೆ (2) ಮತ್ತು (3)ರಲ್ಲಿ ಉಲ್ಲೇಖಿಸಲಾದ ಸುತ್ತೋಲೆಗಳಲ್ಲಿನ ಸೂಚನೆಗಳ ಪ್ರಕಾರ,
ಮೇಲೆ (1)ರಲ್ಲಿ ಉಲ್ಲೇಖಿಸಲಾದ ಸುತ್ತೋಲೆಯನ್ನು ಭಾಗಶಃ ಮಾರ್ಪಡಿಸಿ, ನಿಗದಿತ
ಮೂಲಭೂತ ಸೌಲಭ್ಯಗಳನ್ನು ಹೊಂದಿರುವ ಶಾಲೆಗಳಿಗೆ ಸಂಬಂಧಿಸಿದಂತೆ, ಮಾನ್ಯತೆಯ
ನವೀಕರಣಕ್ಕಾಗಿ ಯಾವುದೇ ಕಾಲಮಿತಿ ನಿಗದಿಪಡಿಸದೆ, "ಮಾನ್ಯತೆ ನೀಡಿದೆ" ಎಂದು ಸಕ್ಷಮ
ಪ್ರಾಧಿಕಾರಗಳು ಆದೇಶ ನೀಡಬೇಕೆಂದು ಸೂಚಿಸಲಾಗಿದೆ. ನಿಗದಿತ ಮೂಲಭೂತ
ಸೌಲಭ್ಯಗಳನ್ನು ಹೊಂದದೇಯಿರುವ ಶಾಲೆಗಳಿಗೆ ಸಂಬಂಧಿಸಿದಂತೆ, ಸದರಿ ಸುತ್ತೋಲೆಗಳನ್ವಯ,
ಮೂರು ವರ್ಷಗಳ ಅವಧಿಗಾಗಿ ಮಾನ್ಯತೆಯನ್ನು ನೀಡಿ, ಮೂರು ವರ್ಷಗಳಿಗೊಮ್ಮೆ
ಮಾನ್ಯತೆಯನ್ನು ನವೀಕರಿಸಬೇಕೆಂದು ಸೂಚಿಸಲಾಗಿದೆ.

3. ಕಂಡಿಕೆ-2ರಲ್ಲಿ ಉಲ್ಲೇಖಿಸಲಾದ ಸೂಚನೆಗಳನ್ನು ಉಲ್ಲಂಘಿಸಿ, ಸಕ್ಷಮ ಪ್ರಾಧಿಕಾರಗಳು
ಮಾನ್ಯತೆಯನ್ನು ಪ್ರತಿವರ್ಷವೂ ಪಡೆದುಕೊಳ್ಳತಕ್ಕದ್ದೆಂದು ಖಾಸಗಿ ಶಿಕ್ಷಣ ಸಂಸ್ಥೆಗಳ ಮೇಲೆ
ಸಾರ್ವಜನಿಕ ಶಿಕ್ಷಣ ಇಲಾಖೆಯ ಅಧಿಕಾರಿಗಳು ಒತ್ತಡ ತರುತ್ತಿರುವುದು ಸರ್ಕಾರದ ಗಮನಕ್ಕೆ

ಬಂದಿದೆ. ಇದನ್ನು ನಿವಾರಿಸಲು ಹಾಗೂ ಮಾನ್ಯತೆ ನವೀಕರಣಕ್ಕಾಗಿ ಹಾಗೂ ಶಾಶ್ವತ ಮಾನ್ಯತೆ ನೀಡಲು ಪರಿಷ್ಕರಿಸಿದ ಸೂಚನೆಗಳನ್ನು ನೀಡಬೇಕೆಂದು ಸರ್ಕಾರ ಮನಗೂಂಡಿದೆ.

4. ಮೇಲೆ ವಿವರಿಸಿದ ಹಿನ್ನೆಲೆಯಲ್ಲಿ, ಮೇಲೆ ಉಲ್ಲೇಖಿಸಲಾದ ಸುತ್ತೋಲೆಗಳಲ್ಲಿ ಒಳಗೊಂಡ ಸೂಚನೆಗಳನ್ನು ಮಾರ್ಪಡಿಸಿ, ಮಾನ್ಯತೆ ನೀಡುವುದಕ್ಕೆ ಸಂಬಂಧಿಸಿದಂತೆ, ಈ ಕೆಳಕಂಡ ಸೂಚನೆಗಳನ್ನು ಈ ಮೂಲಕ ನೀಡಿದೆ:-

(1) ಯಾವುದೇ ಖಾಸಗಿ ಪ್ರಾಥಮಿಕ ಶಾಲೆ ಅಥವಾ ಖಾಸಗಿ ಪ್ರೌಢ ಶಾಲೆ ಅಥವಾ ಖಾಸಗಿ ಪದವಿ ಪೂರ್ವ ಕಾಲೇಜಿಗೆ, ಈ ಸುತ್ತೋಲೆಯನ್ನು ಹೊರಡಿಸಿದ ದಿನಾಂಕದ ನಂತರ, ಮೊಟ್ಟ ಮೊದಲನೆಯ ಬಾರಿ ಮಾನ್ಯತೆ ನೀಡುವ ಸಂದರ್ಭದಲ್ಲಿ, ಅದನ್ನು ಕನಿಷ್ಠ ಐದು ವರ್ಷಗಳ ಅವಧಿಗೆ ನೀಡತಕ್ಕದ್ದು. ತದ ನಂತರ, ಅದೇ ಅವಧಿಗಾಗಿ ಅಂದರೆ, ಪ್ರತಿ ಐದು ವರ್ಷಗಳಿಗೊಮ್ಮೆ ಅದನ್ನು ಎರಡು ಬಾರಿ ನವೀಕರಿಸತಕ್ಕದ್ದು. ಅದಾದನಂತರ, ಅಂದರೆ, 15 ವರ್ಷಗಳ ಅವಧಿ ಪೂರೈಸಿದ ನಂತರ, ನಿಗದಿತ ಮೂಲಭೂತ ಸೌಲಭ್ಯಗಳನ್ನು ಹಾಗೂ ವಿಧಿಸಿರುವ ಎಲ್ಲಾ ಷರತ್ತುಗಳನ್ನು ಪೂರೈಸಿದ ಪ್ರಕರಣಗಳಲ್ಲಿ ಸಂಬಂಧಿಸಿದ ಖಾಸಗಿ ಪ್ರಾಥಮಿಕ ಶಾಲೆ ಅಥವಾ ಪ್ರೌಢ ಶಾಲೆ ಅಥವಾ ಖಾಸಗಿ ಪದವಿ ಪೂರ್ವ ಕಾಲೇಜಿಗೆ ಶಾಶ್ವತವಾಗಿ ಮಾನ್ಯತೆಯನ್ನು ನೀಡತಕ್ಕದ್ದು. ನಿಗದಿತ ಮೂಲಭೂತ ಸೌಲಭ್ಯಗಳನ್ನು ಪೂರೈಸದೇಯಿರುವ ಪ್ರಕರಣಗಳಲ್ಲಿ ಶಾಶ್ವತ ಮಾನ್ಯತೆ ನೀಡತಕ್ಕದ್ದಲ್ಲ ; ಮುಂದಿನ ಐದು ವರ್ಷಗಳ ಅವಧಿಗಳಿಗೆ ಮಾನ್ಯತೆ ನವೀಕರಿಸಬಹುದು.

(2) ಈ ಸುತ್ತೋಲೆಯನ್ನು ಹೊರಡಿಸಿದ ದಿನಾಂಕದ ಪೂರ್ವದಲ್ಲೇ ಈಗಾಗಲೇ ಮಾನ್ಯತೆಯನ್ನು ಪಡೆದಿರುವ ಪ್ರಕರಣಗಳಲ್ಲಿ ಮಾನ್ಯತೆಯ ಅವಧಿ ಮುಗಿಯುವ ಸಂದರ್ಭದಲ್ಲಿ, ಆಯಾಯ ಖಾಸಗಿ ಪ್ರಾಥಮಿಕ ಶಾಲೆ ಅಥವಾ ಖಾಸಗಿ ಪ್ರೌಢ ಶಾಲೆ ಅಥವಾ ಖಾಸಗಿ ಪದವಿ ಪೂರ್ವ ಕಾಲೇಜು ಮಾನ್ಯತೆ ನವೀಕರಣಕ್ಕಾಗಿ ಅರ್ಜಿ ಸಲ್ಲಿಸುವ ಸಂದರ್ಭದಲ್ಲಿ ಅಂತಹ ಖಾಸಗಿ ಪ್ರಾಥಮಿಕ ಶಾಲೆ ಅಥವಾ ಖಾಸಗಿ ಪ್ರೌಢ ಶಾಲೆ ಅಥವಾ ಖಾಸಗಿ ಪದವಿ ಪೂರ್ವ ಕಾಲೇಜಿನ ಮಾನ್ಯತೆಯನ್ನು ಈ ಕೆಳಕಂಡ ಷರತ್ತುಗಳಿಗೊಳಪಟ್ಟು ನವೀಕರಿಸತಕ್ಕದ್ದು :-

(ಅ) ಈ ಉಪ ಕಂಡಿಕೆ (2)ರಲ್ಲಿ ಉಲ್ಲೇಖಿಸಿದ ಪ್ರಕರಣಗಳ ಪೈಕಿ, ಅಂದರೆ, ಈ ಸುತ್ತೋಲೆಯನ್ನು ಹೊರಡಿಸಿದ ದಿನಾಂಕದ ಪೂರ್ವದಲ್ಲೇ ಈಗಾಗಲೇ ಮಾನ್ಯತೆಯನ್ನು ಪಡೆದು ಸಂಬಂಧಿಸಿದ ಖಾಸಗಿ ಪ್ರಾಥಮಿಕ ಶಾಲೆ ಅಥವಾ ಖಾಸಗಿ ಪ್ರೌಢ ಶಾಲೆ ಅಥವಾ ಖಾಸಗಿ ಪದವಿ ಪೂರ್ವ ಕಾಲೇಜು ಪಡೆದಿದ್ದು ವರ್ಷಗಳ ಅವಧಿಯನ್ನು ಪೂರೈದ್ದಲ್ಲಿ ಹಾಗೂ ನಿಗದಿತ ಮೂಲಭೂತ ಸೌಲಭ್ಯಗಳನ್ನು ಹಾಗೂ ವಿಧಿಸಿರುವ ಎಲ್ಲಾ ಷರತ್ತುಗಳನ್ನು ಪೂರೈದ್ದಲ್ಲಿ, ಅದಕ್ಕೆ ಸಂಬಂಧಿಸಿದಂತೆ, ಶಾಶ್ವತ ಮಾನ್ಯತೆ ನೀಡತಕ್ಕದ್ದು.

(ಆ) ಈ ಉಪ ಕಂಡಿಕೆ (2)ರಲ್ಲಿ ಉಲ್ಲೇಖಿಸಿದ ಪ್ರಕರಣಗಳ ಪೈಕಿ, ಅಂದರೆ, ಈ ಸುತ್ತೋಲೆಯನ್ನು ಹೊರಡಿಸಿದ ದಿನಾಂಕದ ಪೂರ್ವದಲ್ಲೇ ಈಗಾಗಲೇ ಮಾನ್ಯತೆಯನ್ನು ಪಡೆದು ಸಂಬಂಧಿಸಿದ ಖಾಸಗಿ ಪ್ರಾಥಮಿಕ

5/10/21

ಶಾಲೆ ಅಥವಾ ಖಾಸಗಿ ಪ್ರೌಢ ಶಾಲೆ ಅಥವಾ ಖಾಸಗಿ ಪದವಿ ಪೂರ್ವ ಕಾಲೇಜು ಹದಿನೈದು ವರ್ಷಗಳ ಅವಧಿಯನ್ನು ಪೂರೈಸಿದೇ ಇದ್ದಲ್ಲಿ, ಅದು ಹದಿನೈದು ವರ್ಷಗಳ ಅವಧಿ ಪೂರೈಸುವವರೆಗೆ ಪ್ರತಿ ವರ್ಷವೂ ವರ್ಷಗಳಿಗೊಮ್ಮೆ ಅದರ ಮಾನ್ಯತೆಯನ್ನು ನವೀಕರಿಸತಕ್ಕದ್ದು. ಅದಾದನಂತರ, ಅಂದರೆ, 15 ವರ್ಷಗಳ ಅವಧಿ ಪೂರೈಸಿದ ನಂತರ, ನಿಗದಿತ ಮೂಲಭೂತ ಸೌಲಭ್ಯಗಳನ್ನು ಹಾಗೂ ವಿಧಿಸಿರುವ ಎಲ್ಲಾ ಷರತ್ತುಗಳನ್ನು ಪೂರೈಸಿದ ಪ್ರಕರಣಗಳಲ್ಲಿ ಸಂಬಂಧಿಸಿದ ಖಾಸಗಿ ಪ್ರಾಥಮಿಕ ಶಾಲೆ ಅಥವಾ ಖಾಸಗಿ ಪ್ರೌಢ ಶಾಲೆ ಅಥವಾ ಖಾಸಗಿ ಪದವಿ ಪೂರ್ವ ಕಾಲೇಜಿಗೆ ಶಾಶ್ವತವಾಗಿ ಮಾನ್ಯತೆಯನ್ನು ನೀಡತಕ್ಕದ್ದು. ನಿಗದಿತ ಮೂಲಭೂತ ಸೌಲಭ್ಯಗಳನ್ನು ಪೂರೈಸದೇಯಿರುವ ಪ್ರಕರಣಗಳಲ್ಲಿ ಶಾಶ್ವತ ಮಾನ್ಯತೆ ನೀಡತಕ್ಕದ್ದಲ್ಲ. ಪೂರೈಸುವವರೆಗೆ ಮುಂದಿನ ಐದು ವರ್ಷಗಳ ಅವಧಿಗಳಿಗೆ ಮಾನ್ಯತೆ ನವೀಕರಿಸುವುದು.

5. ಮೇಲಿನ ಕಂಡಿಕೆ-4ರಲ್ಲಿನ ಸೂಚನೆಗಳನ್ನು ಸಂಬಂಧಿಸಿದ ಸಕ್ಷಮ ಪ್ರಾಧಿಕಾರಗಳು ಕಟ್ಟುನಿಟ್ಟಾಗಿ ಪಾಲಿಸತಕ್ಕದ್ದು. ಅವನ್ನು ಉಲ್ಲಂಘಿಸಿ, ಸಕ್ಷಮ ಪ್ರಾಧಿಕಾರಗಳು ಮಾನ್ಯತೆಯನ್ನು ಪ್ರತಿ ವರ್ಷವೂ ಅಥವಾ ಐದು ವರ್ಷಗಳಿಗಿಂತ ಕಡಿಮೆ ಅವಧಿಗಾಗಿ ಮಾನ್ಯತೆಯನ್ನು ನವೀಕರಿಸುವ ಪ್ರಕರಣಗಳು ಸರ್ಕಾರದ ಗಮನಕ್ಕೆ ಬಂದಲ್ಲಿ ಅದನ್ನು ಗಂಭೀರವಾಗಿ ಪರಿಗಣಿಸಿ ಸಂಬಂಧಿಸಿದ ಅಧಿಕಾರಿಗಳ ವಿರುದ್ಧ ಶಿಸ್ತಿನ ಕ್ರಮವನ್ನು ತೆಗೆದುಕೊಳ್ಳಲಾಗುವುದು.

6. ಆಯುಕ್ತರು, ಸಾರ್ವಜನಿಕ ಶಿಕ್ಷಣ ಇಲಾಖೆ, ಬೆಂಗಳೂರು, ಇವರು ಈ ಸುತ್ತೋಲೆಯಲ್ಲಿ ಒಳಗೊಂಡ ಸೂಚನೆಗಳಿಗೆ ರಾಜ್ಯಾದ್ಯಂತ ಸಾಕಷ್ಟು ಪ್ರಚಾರ ಕೊಡಬೇಕು. ಇದನ್ನು ಶಿಕ್ಷಣ ವಾರ್ತೆಯಲ್ಲಿಯೂ ಪ್ರಕಟಿಸತಕ್ಕದ್ದು. ಸಾರ್ವಜನಿಕ ಶಿಕ್ಷಣ ಇಲಾಖೆಯ ಮತ್ತು ಪದವಿ ಪೂರ್ವ ಶಿಕ್ಷಣ ಇಲಾಖೆಯ ಜಿಲ್ಲಾ ಉಪ ನಿರ್ದೇಶಕರು ಈ ಸುತ್ತೋಲೆಯ ಪ್ರತಿಯನ್ನು ಅವರವರ ವ್ಯಾಪ್ತಿಯಲ್ಲಿ ಬರುವ ಎಲ್ಲಾ ಖಾಸಗಿ (ಅನುದಾನಿತ ಮತ್ತು ಅನುದಾನರಹಿತ) ಪ್ರಾಥಮಿಕ ಮತ್ತು ಪ್ರೌಢ ಶಾಲೆಗಳ ಮುಖ್ಯ ಶಿಕ್ಷಕರುಗಳ ಹಾಗೂ ಪದವಿ ಪೂರ್ವ ಕಾಲೇಜುಗಳ ಪ್ರಾಂಶುಪಾಲರ ಗಮನಕ್ಕೆ ತರತಕ್ಕದ್ದು.

ಶ್ರೀಮತಿ ಬಿ.ಎಂ.ವಿಜಯಲಕ್ಷ್ಮಿ

(ಬಿ.ಎಂ.ವಿಜಯಲಕ್ಷ್ಮಿ)

ಸರ್ಕಾರದ ಕಾರ್ಯದರ್ಶಿ,

ಶಿಕ್ಷಣ ಇಲಾಖೆ.

ಗೆ:

ಸಂಕಲನಕಾರರು, ಕರ್ನಾಟಕ ರಾಜ್ಯ ಪತ್ರ, ಬೆಂಗಳೂರು, ಇವರು ಈ ಸುತ್ತೋಲೆಯನ್ನು ವಿಶೇಷ ರಾಜ್ಯ ಪತ್ರದಲ್ಲಿ ಪ್ರಕಟಿಸಿ, ಅದರ 1000 ಪ್ರತಿಗಳನ್ನು ಶಿಕ್ಷಣ ಇಲಾಖೆಯ ಸಾಮಾನ್ಯ-2 ಶಾಖೆಗೆ ಒದಗಿಸಬೇಕೆಂದು ಕೋರಿದೆ.

ಪ್ರತಿ:

- 1) ಆಯುಕ್ತರು, ಸಾರ್ವಜನಿಕ ಶಿಕ್ಷಣ ಇಲಾಖೆ, ನೃಪತುಂಗ ರಸ್ತೆ, ಬೆಂಗಳೂರು
- 2) ಆಯುಕ್ತರು, ಸಾರ್ವಜನಿಕ ಶಿಕ್ಷಣ ಇಲಾಖೆ, ಗುಲ್ಬರ್ಗಾ.
- 3) ಆಯುಕ್ತರು, ಪದವಿ ಪೂರ್ವ ಶಿಕ್ಷಣ ಇಲಾಖೆ, ಮಲ್ಲೇಶ್ವರಂ, ಬೆಂಗಳೂರು.

- 4) ಅಪರ ಆಯುಕ್ತರು, ಸಾರ್ವಜನಿಕ ಶಿಕ್ಷಣ ಇಲಾಖೆ, ಧಾರವಾಡ.
- 5) ನಿರ್ದೇಶಕರು, (ಪ್ರಾಥಮಿಕ ಶಿಕ್ಷಣ), ಸಾರ್ವಜನಿಕ ಶಿಕ್ಷಣ ಇಲಾಖೆ, ಬೆಂಗಳೂರು.
- 6) ನಿರ್ದೇಶಕರು, (ಪ್ರೌಢ ಶಿಕ್ಷಣ), ಸಾರ್ವಜನಿಕ ಶಿಕ್ಷಣ ಇಲಾಖೆ, ಬೆಂಗಳೂರು.
- 7) ಎಲ್ಲಾ ಜಿಲ್ಲೆಗಳ ಜಿಲ್ಲಾ ಪಂಚಾಯತ್ ಮುಖ್ಯ ಕಾರ್ಯ ನಿರ್ವಾಹಣಾಧಿಕಾರಿಗಳು.
- 8) ಸಾರ್ವಜನಿಕ ಶಿಕ್ಷಣ ಇಲಾಖೆಯ ಎಲ್ಲಾ ಜಂಟಿ / ಉಪ ನಿರ್ದೇಶಕರುಗಳು / ಕ್ಷೇತ್ರ ಶಿಕ್ಷಣಾಧಿಕಾರಿಗಳು.
- 9) ಪ್ರಾಥಮಿಕ ಮತ್ತು ಪ್ರೌಢ ಶಿಕ್ಷಣ ಸಚಿವರ ಆಪ್ತ ಕಾರ್ಯದರ್ಶಿ.
- 10) ಕಾರ್ಯದರ್ಶಿ, ಪ್ರಾಥಮಿಕ ಮತ್ತು ಪ್ರೌಢ ಶಿಕ್ಷಣ ಇಲಾಖೆಯವರ ಆಪ್ತ ಕಾರ್ಯದರ್ಶಿ.
- 11) ಎಲ್ಲಾ ಸಹ / ಉಪ / ಅಧೀನ ಕಾರ್ಯದರ್ಶಿಗಳು / ಶಾಖಾಧಿಕಾರಿಗಳು
- 12) ವಾರ್ಷಿಕ ಸಂಕಲನ (Annual Compendium)
- 13) ಶಾಖಾ ರಕ್ಷಾ ಕಡತ / ಚಿಚ್ಚುವರಿ ಪ್ರತಿಗಳು.